

छायावादी कवि सुमित्रानन्दन पंत के काव्य में प्रकृति चित्रण: एक समीक्षात्मक अध्ययन

बीज शब्द :

छायावाद, रोमान्टिसिज्म, प्रकृति, मानवीकरण आदि।

छायावाद युग को हिन्दी कविता के 'प्रकृति-चित्रण के काव्य का स्वर्ण-युग' कह सकते हैं। हिन्दी

साहित्य के जगत में खड़ी बोली भाषा के प्रकृति-चित्रण का स्वर्ण-युग गढ़ने में पंत जी का महत्त्वपूर्ण योगदान रहा है। इसमें सन्देह नहीं है कि सुमित्रानन्दन पंत प्रकृति के सुकुमार कवि हैं। पंत जी का प्रकृति परक काव्य अद्यपर्यन्त खड़ी बोली के सम्पूर्ण प्रकृति काव्य की शिखर छवि है। पंत का प्रकृति बोध केवल रूप-रंग की दृश्य सीमाओं तक सीमित नहीं था, बल्कि रूप-रंग की सीमाओं को अतिक्रमण करते हुये प्रकृति बोध का सूक्ष्मतर गंध-साधना तक गया था। इसलिए पंत जी द्वारा रचित प्राकृतिक साहचर्य की कविताओं में केवल मौलिक प्रकृति का रूप चित्रण नहीं मिलता, बल्कि उसका भाव चेतन्य भी मिलता है। फलस्वरूप इनके प्रकृति-काव्य में शोभना प्रकृति के रूप और भाव दोनों का रागात्मक समेकन है। हिन्दी की छायावादी कविताओं में प्रकृति का चित्रण बड़ा ही मनोहारी रहा है। कविवर पंत के काव्य में प्रकृति को एक सुन्दरी की मनोहर छवियों के रूप में अंकित किया गया है। पंत जी केवल कल्पना एवं भावनाओं के कवि हैं, अपनी कोमल कल्पना के बल पर ही उन्होंने प्रकृति को ऐसा रूप प्रदान किया, जैसे कि वह हमारे सामने चलने फिरने लगता है। यूँ लगता है कि प्रकृति और पंत एक ही हों।

सुमित्रानन्दन पंत जी प्रकृति के एक कुशल कवि एवं कलाकार हैं पंत जी की प्रकृतिपरक कविताओं के अध्ययन से पाठक के मन को भी प्रकृति के गोद में ला करके रख देती हैं। प्रकृति मानव जीवन का एक प्रमुख अंग है, प्रकृति विहीन लोक में मानव एक पल के लिए भी नहीं रह सकता। पंत जी का प्रकृति चित्रण लोक शिक्षा का भी काम करता है।

छायावाद का काव्य आधुनिक हिन्दी कविता का सर्वोच्च प्रकृति काव्य है। हमें यह भी स्वीकार करना चाहिए कि छायावादी प्रकृति-काव्य को सर्वोच्च बनाने का श्रेय सुमित्रानन्दन पंत को है। पंत जी का प्रकृति के प्रति विशेष अनुराग रहा है। छायावाद युग के सभी कवियों ने प्रकृति की गोद में क्रीड़ा किया है। प्रसाद जी को छायावाद युग का प्रवर्तक माना गया है। प्रवर्तक का श्रेय इसलिए दिया गया क्योंकि सबसे पहले उनकी कविता में ही छायावादी काव्य के लक्षणों को देखा गया। प्रसाद जी का प्रकृतिपरक काव्य भी मनोहारी है, जो पाठकों को अपनी ओर अनायास ही खींच लेता है। लेकिन पंत जी को 'प्रकृति के सुकुमार कवि' की उपमा से जोड़ देने से यह बात स्पष्ट हो जाती है कि उन्होंने प्रकृति को काफी नजदीक से देखने का प्रयास किया है। प्रकृति ने कवि को अनन्त कल्पनायें, असीम भावनायें एवं असंख्य

हिन्दी साहित्य के इतिहास में सन् 1918 ई. से 1936 ई. तक के समय को छायावाद काल माना गया है। छायावाद हिन्दी साहित्य का एक ऐसा युग है, जिसको हम अंग्रेजी साहित्य के 'रोमान्टिसिज्म' काल के साथ जोड़ कर देख सकते हैं। इस युग में चार बड़े प्रतिभाशाली कवियों का आविर्भाव हुआ- जयशंकर प्रसाद, सुमित्रानन्दन पंत, महादेवी वर्मा और सूर्यकान्त त्रिपाठी 'निराला'। इन कवियों की यहीं विशेषता रही है कि प्रकृति के रहस्यमय जगत को, जिसपर दृष्टिपात करने पर निर्जीवता प्रतीत होती है, उसमें सजीवता का वर्णन किया। या यूँ कहें कि छायावादी कवियों ने प्रकृति का 'मानवीकरण' किया। छायावादी कवि पंत जी ने प्रकृति का जिस रूप में वर्णन किया है वह पाठकों के लिए वरदान स्वरूप है। कवि ने अपनी जीवन की सम्पूर्ण भावनाओं को कवि कर्म के प्रति समर्पित कर दिया था। प्रकृति के प्रति उनका जो लगाव है वह और कवियों में कम पाया जाता है।

जयन्त कुमार बोरो

(एम.ए., एम. फिल., नेट)

असिस्टेंट प्रोफेसर, हिन्दी विभाग

कोकराझार गवर्नमेंट कॉलेज, असम

ISSN 0975 1254 (PRINT)
ISSN 2249-9180 (ONLINE)
www.shodh.net

A Refereed Research Journal
And a complete Periodical dedicated to
Humanities & Social Science Research

शोध
संयोजन

सौन्दर्यानुभूतियाँ प्रदान की है। उनको कविता करने की प्रेरणा प्रकृति के सूक्ष्म निरीक्षण से प्राप्त हुई। पंत जी प्रकृति के बाह्य या स्थूल जगत के प्रति ही नहीं, अपितु सूक्ष्म जगत के प्रति भी काफी आकर्षित थे। पंत जी का प्रकृति निरीक्षण और प्रकृति के प्रति अनन्य प्रेम उनके स्वभाव का अंग बन गया था। एक तरह से वे अपने को प्रकृति के गोद में ही विचरण करते हुये पाते थे, इसलिए कवि पंत को, प्रकृति से अलग करके नहीं देखा जा सकता। उनकी कविताओं में प्रकृति का रूप-रंग इतना भास्वर है कि उसके आगे नारी का सौन्दर्य भी तुच्छ हो जाता है:

छोड़ द्रुमों की मृदु छाया,
तोड़ प्रकृति से भी माया
बाले तेरे बाल जाल जाल में कैसे उलझा दू लोचन?
भूल अभी से इस जग को!³

उन्होंने हमेशा ही प्रकृति के कोमल एवं सुकुमार रूप रंग को अधिक स्थान दिया है। प्रकृति का रंग उनके जीवन के राग-द्वेष के साथ सम्मिलित होकर, अंगीकार हो गया है। पंत की सम्पूर्ण कविता का मेरुदण्ड उनकी उर्वर कल्पना शक्ति है। पंत कोमल एवं सुकुमार कल्पना के कवि हैं। उनकी यह कल्पना सर्वथा अजेय, अपराजित, अलौकिक एवं अद्भुत है।⁴ एक तरह से प्रकृति उनके लिए नवनवोन्मेषशालिनी⁵ है और नूतन सृष्टि की विधायनी है।

पंत जी के प्रकृति चित्रण के अन्तर्गत प्रकृति के विविध उपादानों को चित्रित किया है। पंत जी की अनेक कवितायें जैसे- प्रथम रश्मि, एकतारा, गुंजन, परिवर्तन, बादल, हिमाद्रि, नौका-विहार आदि में प्रकृति का आलम्बन रूप में चित्रण किया है, और जहाँ पर प्रकृति मानवीय भावना को उद्दीप्त करती हुई प्रतीत सी होती है वहाँ पर प्रकृति का उद्दीपन रूप में चित्रण हुआ है। पंत जी की 'वीणा' ग्रन्थ में संकलित प्रकृति की कवितायें विशेष महत्त्वपूर्ण हैं। क्योंकि 'वीणा' में प्रकृतिपरक कविताओं में कवि और प्रकृति का एक साथ साक्षात्कार होता है। कारण यही है कि वीणा में संकलित कवितायें सन् 1918 ई. से सन् 1920 ई. की अवधि में कूर्माचल के पहाड़ी परिवेश के सान्निध्य में रहकर लिखी गई थीं। इस सम्बन्ध में स्वयं कवि का कहना है कि 'वीणा' की विस्मय-भरी, रहस्य-प्रिय बालिका, अधिक मांसल, सुरुचि, सुरंगपूर्ण बनकर, मुग्ध युवती का हृदय पाकर जीवन के प्रति अधिक सम्वेदनशील होकर, 'पल्लव' में प्रकट हुई है। इस प्रकार प्रकृति की रमणीय वीथिका से होकर ही मैं काव्य के भाव-विशद सौन्दर्य-प्रसाद में प्रवेश पा सका।⁶ वीणा में संकलित 'प्रथम रश्मि' शीर्षक से एक उदाहरण द्रष्टव्य है:

प्रथम रश्मि का आना रंगिणि !

तूने कैसे पहचाना ?
कहाँ, कहाँ, हे बाला विहंगिनी!
पाया तूने यह गाना ?⁷

.....
सोई थी तू स्वप्न नीड़ में
पंखों के सुख में छिपकर
ऊँघ रहे थे, घूम द्वार पर
प्रहरी से जुगनु नाना
शशि-किरणों के उतर-उतरकर
भू पर कामरूप नभकर
चूम नवल कलियों का मृदु मुख
सिखा रहे थे मुसकाना
स्नेह हीन तारों के दीपक
श्वास- शून्य थे तरु के पात
विचर रहे थे स्वप्न अवनि में
तम ने था मंडप ताना।⁸

उक्त कविता के अंश में उन्होंने प्रकृति के विविध रूपों एवं उपादानों का चित्रण किया है। सूर्य की प्रथम रश्मि का आना, प्रहरी रूपी जुगनुओं का हट जाना, सूर्य के उगते ही नव कलियों का मुख मुसकुराना आदि दृश्य कितना मनोहारी लगता है। पंत ने प्रकृति के चेतन रूप को कविता के माध्यम से सहज रूप से अभिव्यक्त किया है। प्रकृति का मानव जीवन के साथ कितना गहरा सम्बन्ध रहा है, यह पंत जी के काव्य में स्पष्ट झलकता है। सुमित्रानन्दन पंत ने अपने ग्रन्थ पल्लव में संकलित पूर्व-सुधि कविता में बादलों के सौन्दर्य का सुन्दर चित्रण किया गया है:-

बादलों के छायामय मेल
घूमते हैं आँखों में फैल
अवनि औ अंबर के खेल
शैल में जलद- जलद शैल
शिखर पर विचर मरुत रखवाल
वेणु में भरता था जब स्वर
मेमनों-से मेघों के बाल
कूदकते थे प्रमुदित गिरि पर।⁹

कविवर पंत ने प्रकृति के प्रत्येक तत्व को अपनी कलम से अलंकृत किया है। कवि की कविताओं के अध्ययन से यह आभास होता है कि वह प्रकृति का सहचर रहा है। पंत ने पूर्व सुधि में बादलों के सौन्दर्य के साथ-साथ अन्य तत्वों को भी वर्णित किया है। जैसे-

पपीहों की वह पीन पुकार,
निर्झरों की भारी झर-झर

झींगुरों की झीनी झनकार
घनों की गुरु गम्भीर गहर
बिन्दुओं की छनती छनकार
दादुरों के वे दुहरे स्वर।¹⁰

पपीहों की पुकार, पर्वतों से बहने वाली निर्झरों की झर-झर ध्वनि, झींगुरों और दादुरों का स्वर किसे नहीं मोह लेता। कवि ने अपनी परिवर्तन कविता में प्रकृति के परिवर्तन स्वरूप का भी वर्णन किया है। परिवर्तन सृष्टि का अटल नियम है और यह होनहार है। पंत जी कहते हैं कि-

अहे निष्ठुर परिवर्तन
तुम्हारा ही तांडव नर्तन
विश्व का करुण विवर्तन
तुम्हारा ही नयनोन्मीलन
निखिल उत्थान, पतन।¹¹

.....
अहे महाबुधि! लहरों-से शत लोक चराचर
क्रीड़ा करते सतत तुम्हारे स्तीफ वक्ष पर
तुंग तरंगों से शत युग, शत-शत कल्पांतर
उगल, महोदर में विलीन करते तुम सत्वर
शत सहस्र रवि शशि, असंख्य ग्रह उपग्रह उडुगण
जलते बुझते हैं स्फुलिंग-से तुममें तत्क्षण
अचिर विश्व में अखिल, दिशाबधि, कर्म, वचन, मन
तुम्हीं चिरन्तन

अहे विवर्तन हीन विवर्तन!!¹²

कवि पंत ने कविता कर्म के लिए अपनी मानवीय भावनाओं का भी परिष्कार किया है। छायावादी कविता में कल्पना का अधिक सहारा लिया गया है। आचार्य रामचन्द्र शुक्ल जी ने कल्पना को भावना कहते हुये लिखा है कि जिस प्रकार भक्ति के लिए उपासना या ध्यान की आवश्यकता होती है, उसी प्रकार भावों के परिवर्तन के लिए भावना या कल्पना अपेक्षित है।¹³ सुमित्रानन्दन पंत के प्रकृति चित्रण में प्रकृति की धड़कन, स्पंदन, कंपन एवं सिहरण की मधुर ध्वनि स्पष्ट सुनाई पड़ती है, कवि ने प्रकृति को एक सजीव और सचेतन नारी के रूप में कल्पना किया है। वहाँ पर प्रकृति के उत्पीड़न रूप को देखा जा सकता है। संयोग काल में जहाँ प्रकृति सुखद अनुभूति एवं भावनाओं को उद्दीप्त करती है वहीं विरह की अवस्था में वेदना को उद्दीप्त करती है। उनकी कविताओं मधुवन, गुंजन, प्रथम मालन आदि में प्रकृति के उस रूप का वर्णन किया है, जो संयोग के अवसर पर भावों को उद्दीप्त करती है। जैसे-

जननि अंचल में झूल सकाल
मृदुल उर कंपन सी बपुमान
स्नेह सुख में बढ़-बढ़ सखि चिरकाल
दीव की अकलुष शिख समान
कौन सा आलय, नगल विशाल
कर रही तुम दीपित, द्युतिमान
शलभ-चंचल मेरे मन प्राण,
प्रिय, प्राणो की प्राण।¹⁴

संयोग की अनुभूति में कवि का मन प्राण चंचल हो उठता है। लेकिन वियोग काल में यही प्रकृति वेदना को उद्दीप्त कर पीड़ा को ओर अधिक बढ़ाती है-

विरह है अथवा यह वरदान
कल्पना में है सिसकती वेदना
अश्रु में जीता, सिसकता गान है,
शून्य आहों में सुरीले छंद हैं,
मधुर लय का क्या कही अवसान है।¹⁵

प्रकृति के बहाने से कवि ने अपनी वेदना को अभिव्यक्ति देने का प्रयास किया है। पंत जी प्रत्येक स्थल पर प्रकृति के ही मनोरम झाकियों को प्रस्तुत करना पसन्द करते हैं। कवि पंत सांध्य बेला में बाँस के झुरमुटों पर चिड़ियों के चहचहाने को ध्वनियों के द्वारा प्रकट करते हैं। संध्या के समय में बाँस के झुरमुटों में पक्षियों का कलरव कितना आनन्दमय लगता है-

बाँसों का झुरमुट
संध्या का झुटपुट
लो, चहक रही चिड़ियाँ
टी-वी-टी- टुट्-टुट्।¹⁷

कवि का मन खगों की भाँति गाने को चाहता है। कवि का कवि मन खग सा बन जाना चाहता है, वे लिखते हैं कि

गा सके खगों सा मेरा कवि
विश्री जग की संध्या की छवि
गा सके खगों सा मेरा कवि,
फिर हो प्रभात- फिर आवे रवि !¹⁸

संध्या बेला के समय को कवि ने रूपसि कहते हुये सम्बोधित किया है और उसका वर्णन किया है-

कहो, तुम रूपसि कौन ?
व्योम से उतर रही चुपचाप
छिपी निज छाया में आप
सुनहला फैला केश कलाप

मधुर, मंथर, मृदु मौन!¹⁹

पश्चिमाकाश में डूबता सूर्य और बढ़ती हुई संध्या बेला एक अलौकिक सा दृश्य जगने लगता है। प्रकृति के इस मनोहारी दृश्य के प्रति हर कोई आकर्षित है। लेकिन कवि तो इसे एक रूपवती स्त्री के रूप में कल्पना कर बैठता है। चुपचाप आकाश से उतरी हुई, यह रूपसि कौन है जो अपने सुनहले केशों को छिने-छिने फैला रही है, जो एक दम से मौन है। कवि ने संध्या वर्णन में उसका मानवीकरण²⁰ किया है। छायावाद के सभी कवियों ने प्रकृति में मानवीकरण को आरोपित कर सौन्दर्य का वातावरण प्रस्तुत करने का प्रयास किया। कवि ने प्रकृति के विविध रूपों को मानव की भाँति हँसते, रोते और विविध क्रिया कलाप करते दिखाया है। पंत जी की कविताओं जैसे- बादल, संध्या, नौका विहार, चाँदनी आदि में प्रकृति के अचेतन स्थिति पर चेतना का संचार करने का प्रयास किया है। जिसमें कवि को काफी सफलता मिली है। पवित्र गंगा जी को अपनी नौका-विहार कविता में कवि ने एक तन्वंगी नायिका के समान बालू रूपी शैया पर थककर लेटा हुआ वर्णन किया है। एक उदाहरण द्रष्टव्य है-

शांत, स्निग्ध, ज्योत्सना उज्ज्वल

अपलक अनन्त नीरव भूतल

शैया पर दुग्धधवल, तन्वंगी गंगा, ग्रीष्म विरल,

लेटी है श्रांत, क्लान्त, निश्चला²¹

तन्वंगी गंगा का और आगे चित्रण करते हुये कवि कहते हैं कि

तापस बाला गंगा निर्मल, शशि-मुख से दीपित मृदुकरतल,

लहरें उस पर कोमल कुन्तल

गोरे अंगों पर सिहर-सिहर लहराता तार-तरल सुन्दर

चंचल अंचल सा नीलाम्बरा²²

गंगा जिसे सम्पूर्ण भारत की देवी का दर्जा दिया गया है उसका इस प्रकार से वर्णन कोई निष्काम कवि ही कर सकता है निर्मल जल को गौर वदन के रूप में और नीलाम्बर को चंचल आँचल के रूप में चित्रित करना पंत जैसा प्रगल्भ कवि ही कर सकता है। साहित्य जगत में प्रत्येक साहित्यकार का प्रकृति के साथ तादात्म्य रहा है। यही तादात्म्य छायावादी कवियों में रहस्यवाद की अभिव्यक्ति प्रदान करता है। इस सम्बन्ध में आचार्य रामचन्द्र शुक्ल जी ने 'छायावाद' शब्द के प्रयोग के सन्दर्भ में अपने ग्रन्थ में हिन्दी साहित्य के दो महत्त्वपूर्ण विचार प्रकट किये हैं। एक तो रहस्यवाद के अर्थ में, जहाँ उसका सम्बन्ध काव्यवस्तु से होता है अर्थात् जहाँ कवि उस अनन्त और अज्ञान प्रियतम को आलम्बन बनाकर अत्यन्त चित्रमयी भाषा में प्रेम की अनेक प्रकार से व्यंजना करता है।²³

छायावाद शब्द का दूसरा प्रयोग काव्यशैली या पद्धतिविशेष

के व्यापक अर्थ में है। सन् 1885 ई. में फ्रान्स में रहस्यवादी कवियों का एक दल खड़ा हुआ जो प्रतीकवाद (सिंवालिस्ट्स) कहलाया। वे अपनी रचनाओं में प्रस्तुतों के स्थान पर अधिकतर अप्रस्तुत प्रतीकों को लेकर चलते हैं। इसी से उनकी शैली की ओर लक्ष्य करके 'प्रतीकवाद' शब्द का व्यवहार होने लगा। आध्यात्मिक या ईश्वरीय प्रेम सम्बन्धी कविताओं के अतिरिक्त और सब प्रकार की कविताओं में प्रतीक शैली की ओर, वहाँ प्रवृत्ति रही। हिन्दी में छायावाद शब्द का जो व्यापक अर्थ रहस्यवादी रचनाओं के अतिरिक्त और प्रकार की रचनाओं के सम्बन्ध में भी ग्रहण हुआ वह प्रतीक शैली के अर्थ में। छायावाद का सामान्य अर्थ हुआ प्रस्तुत के स्थान पर उसकी व्यंजना करने वाली छाया के रूप में अप्रस्तुत का कथन। इस शैली के भीतर किसी वस्तु या विषय का वर्णन किया जा सकता है।²⁴

शुक्ल जी ने कहा है कि महादेवी वर्मा जी छायावाद के मूल अर्थ को लेकर चलने वाली पहली कवियित्री हैं। प्रसाद, पंत, निराला आदि ने चित्रात्मकता की शैली से छायावाद में, अपने को स्थापित किया है। शुक्ल जी कविता में अभिव्यक्त रहस्यभावना के ज्ञानासामूलक होने को स्वाभाविक मानते हैं, जो पंत जी की कविता के लिए सही प्रतीत होता है। पंत जी की 'मौन निमंत्रण' कविता में इसी बात की ओर इशारा किया गया है:-

स्तब्ध ज्योत्सना में जब संसार

चकित रहता शिशु सा नादान

विश्व की पलकों पर सुकुमार

विचरते हैं जब स्वप्न अज्ञान

न जाने, नक्षत्रों से कौन

निमन्त्रण देता मुझको मौन²⁵

पंत जी की 'मौन निमन्त्रण' कविता इस दृष्टि से उल्लेखनीय है क्योंकि उसमें कवि को सर्वत्र उस अज्ञात सत्ता के मौन निमन्त्रण का आभास होता है। जो उन्हें अज्ञात सत्ता की ओर अनायास ही पुकारता चला जाता है:-

देख वसुधा का यौवन भार

गूँज उठता है तब मधुमास

विधुर उर के से मृदु उद्गार

कुसुम जब खुल पड़ते सोच्छवास

न जाने, सौरभ के मिस कौन

संदेश मुझे भेजता मौन।²⁶

वसन्त ऋतु में पुष्पों का खिलना और उससे निकलने वाली सुगन्ध के द्वारा भी कवि को अज्ञात सत्ता अपनी ओर आने के लिए संदेश देती है। पंत जी ने प्रकृति चित्रण के अन्तर्गत कई

प्रकार के खगों का भी चित्रण किया है। वे कोयल, पपीहा और कौए को भी अपना कविता में स्थान देते नजर आते हैं। 'द्रुत झरो जगत के जीर्ण पत्र' कविता में कोयल को प्रतीकात्मक रूप में प्रस्तुत किया है। कवि कोयल से यही आशा करता है कि वह सनातन का संदेश लाये, नव गान का सृजन करने को कहता है। जिसका कवि ने मानवीकरण किया है:-

गा, कोकिल, स्वर में कंपन
झरे जाति-कुल-वर्ण-पूर्ण धन
अंध नीड़-से रुढ़ि रीति धन
व्यक्ति राष्ट्र गल राग-द्वेष रण
झरे, भरे विस्मृति में तत्क्षणा²⁷

कवि ने प्रकृति चित्रण के सहारे मानवीय सम्बेदना को भी प्रकट किया है। पंत सही अर्थों में मानव प्रेमी थे। यह प्रकृति यह सृष्टि, मानव के लिए ईश्वर का वरदान है। प्रकृति का विनाश एक प्रकार से मनुष्य की सभ्यता का ही विनाश करना है। पंत जी का प्रकृति चित्रण मानव सभ्यता के प्रति एक लोकशिक्षा की भाँति है। प्रकृति के प्रति मनुष्य का प्रेम स्वाभाविक होना चाहिए। प्रकृति की गोद और माता की गोद दोनों बराबर है, पंत जी की प्रेरणा प्रकृति है। प्रकृति से उनका प्रेम ही उन्हें कविता करने की शक्ति देता है। कवि मनुष्य को ईश्वर के इस वरदान को आनन्दित होकर उपयोग करने की प्रेरणा देता है। इस उपयोग का अभिप्राय दोहन से नहीं है जो आज के लोग करते हैं। कवि प्रकृति के सौन्दर्य से मन को तृप्त करने की बात करते हैं। पंत जी ने सुन्दर शब्दों में अपनी 'मानव' कविता में इसका वर्णन किया है:-

मानव का मानव पर प्रत्यय,
परिचय, मानव का विकास
विज्ञान का अन्वेषण
सब एक, एक सब में प्रकाश
प्रभु का अनन्त वरदान तुम्हें,
उपभोग करो प्रतिक्षण नव-नव,
क्या कभी तुम्हें है त्रिभुवन में
यदि बने रह सको तुम मानव²⁸

यहाँ कवि का उदात्त विचार, उनके जीवन दर्शन को उजागर करता है। इससे यह बात स्पष्ट हो जाता है कि कवि गाँधी के जीवन दर्शन से भी प्रभावित थे। गाँधी जी ने कहा था कि इस पृथ्वी में जितनी भी संपदा है, वे सारे मनुष्यों को सन्तुष्ट करने के लिए पर्याप्त है, परन्तु लोभी व्यक्ति के लिए ऐसा सम्भव

नहीं हो सकता। प्रकृति से हमारी सभी इच्छा की पूर्ति सम्भव है। इसलिए पंत, प्रकृति के सौन्दर्य में संतोष का अनुभव करते हैं। कविवर पंत ने प्रकृति का सम्पूर्ण सौन्दर्य अपनी कविताओं में समेटने का एक स्तुत्य प्रयास किया है। वे प्रकृति के कुशल चित्रकार हैं। कुमार विमल का कहना है कि 'पंत जी की प्रकृति कविताएँ इनकी अन्य प्रकार की कविताओं की तुलना से अधिक टिकाऊ होगी। इनकी प्रकृति कविताओं की विशेषता को, जिसका आधार कूर्माचल, कत्यूर की घाटी, हिमालय और उसके प्रान्तर का सौन्दर्य है, रूप के साहित्य-विवेचकों ने भी लक्षित किया था। इसीलिए जब इनकी चुनी हुई प्रकृति कविताओं के रुसी अनुवाद का संकलन गिमलाइस्कया तेराज के नाम से मास्को से सन् 1965 ईस्वी में प्रकाशित हुआ, तब उसके प्रत्येक पृष्ठ को निकोलस रोरिक के हिमालय से सम्बन्धित विभिन्न चित्रों की प्रतिकृति से मंडित कर मुद्रित किया गया। इस सन्दर्भ में यह उल्लेखनीय है कि पंत की प्रकृति-कविताओं में चित्रकार ब्रस्टर के प्रकृति-चित्रों पर भी विचार किया जाना चाहिए। वयोवृद्ध अमरीकी चित्रकार मिस्टर ब्रस्टर अल्मोड़ा में बस गए थे और उन्होंने यहाँ की पहाड़ियों तथा हिमशिखरों की अनेक रंगमुखर छायाकृतियाँ अंकित की थी, जो पंत को बहुत प्रिय थीं।²⁹

पंत जी के प्रकृति चित्रण में अंग्रेजी कवियों जैसे- शैली, वर्ड्सवर्थ, कीट्स, टेनीसन- इन चारों रोमांटिक युग के कवियों का प्रभाव दिखता है। पंत जी इन से अधिक प्रभावित थे। पंत जी ने अंग्रेजी साहित्य का अच्छा अध्ययन किया था। अतः उन पर इसकी छाया स्पष्ट झलकती है। पंत जी की प्रसिद्ध कल्पनापूर्ण कविता 'बादल' शैली के 'The Cloud' से काफी हद तक प्रभावित थी। 'बादल' कविता में उनकी भावुकता की प्रखर कल्पना निःसृत हुई है। इसी कारण बादल में जो विभिन्न चित्र दिखाई दिये गये हैं वे बड़े भव्य और मनोहर हैं। परन्तु पंत जी ने शैली की 'Cloud' कविता का सिर्फ अनुवाद ही करके रख नहीं दिया, बल्कि उसको भारतीय अंदाज में वर्णित करने का प्रयास किया। उनके वर्णन में विदेशी अंदाज का आभास नहीं होता, जबकि वह हमारे चिर परिचित धूम धुँआरे कजरारे बादल ही हैं-

धूम धुँआरे, काजरकारे,
हम ही बिकरारे बादर,
मदन राज के वीर बहादुर,
पावस के उड़ते फणिधरय³⁰

पंत जी के काव्य में प्रकृति के प्रत्येक तत्वों का समावेश किया गया है जो विभिन्न रूपों में आकर्षित करता है। उनकी रचनाओं में छायावादी काल के अनेकानेक चित्र बिखरे पड़े हैं। यह

कभी तो पाठक को महत् आश्चर्य से विस्मित कर देता है और कभी अव्यक्त सौन्दर्य-भावना से पुलकित कर देता है। पंत जी ने अपने जीवन का प्रारम्भ प्रकृति से किया है। यहीं प्रकृति-प्रेम उनकी कविता का सबसे महत्त्वपूर्ण तत्त्व है। छायावादी युग की कविता और विचार विश्लेषण में प्रायः रोमांटिसिज्म शब्द का उल्लेख होता आया है। रोमांटिसिज्म अंग्रेजी का शब्द है।¹

रोमांटिक कवियों ने भी प्रकृति का चित्रण किया है। किन्तु छायावादी कवियों का प्रकृति चित्रण इनसे भिन्न है। रोमान्टिसिज्म से अभिप्राय यह नहीं है कि हम अपनी हिन्दी छायावादी कविता को, रोमान्टिसिज्म काल की कविता का प्रभाव मानते हैं, हिन्दी छायावादी कविता की भूमि और अंग्रेजी की रोमान्टिसिज्म की भूमि अलग है, भले ही उसमें अभिव्यक्त भाव एक ही क्यों न हो। हम यह कह दे कि अंग्रेजी का कुछ प्रभाव हिन्दी में दिखता है लेकिन अंग्रेजी कविता का पूरा-पूरा अंधानुकरण नहीं है। छायावादी कविता या रोमान्टिक कविता पूर्ण रूप से व्यक्तिवादी है। लेकिन पंत जी की कविता व्यष्टि से समष्टि की ओर अग्रसर होती हुई कविता है जिसने प्रकृति के साहचर्य में, अपने को विकसित किया है।

सन्दर्भ :

1. भूमिका, सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 11.
2. गंधर्वीथी (सुमित्रानन्दन पंत) की भूमिका, लेखक- डॉ. कुमार विमल, राजकमल प्रकाशन, दिल्ली, संस्करण- 1973 ई., पृष्ठ-46.
3. मोह (कविता से), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 51.
4. सुमित्रानन्दन पंत (हिन्दी के आधुनिक प्रतिनिधि कवि), लेखक- डॉ. द्वारिकाप्रसाद सक्सेना, विनोद पुस्तक मंदिर, आगरा, पृष्ठ- 244.
5. संस्कृत के आचार्य भट्टैत प्रतिभा को परिभाषित करते हुये कहते हैं कि- 'प्रज्ञा नवनवोन्मेषशालिनीं प्रतिभा विदुः। अर्थात् आचार्य भट्टैत 'नवनवोन्मेषशालिनीं' कहकर जिस प्रज्ञा के स्वरूप को स्थापित करते हैं उसका अर्थ है सर्वथा नवीन स्फुरण से युक्त प्रज्ञा का वह स्वरूप जो सर्वथा मौलिक वर्णना को प्रस्तुत करे। उद्धृत- भारतीय काव्यशास्त्र (प्रतिभा शीर्षक से), लेखक- योगेन्द्र प्रताप सिंह, लोकभारती प्रकाशन, 15-ए, महात्मा गान्धी मार्ग, इलाहाबाद, पृष्ठ- 89.
6. रश्मिबंध, सुमित्रानन्दन पंत, राजकमल प्रकाशन, दिल्ली,

संस्करण- 1958, परिदर्शन, पृष्ठ- 5.

7. प्रथम रश्मि (वीणा), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ-39.
8. पल्लव पंत जी का एक काव्य संग्रह है जिसका रचना का सन् 1926 ई. है। इसमें लिखी अपनी भूमिका को छायावाद का मैकेनिस्टों कहाँ जाता है।
9. पूर्व-सुधि (कविता शीर्षक से) सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ-46.
10. वहीं पृष्ठ-46.
11. परिवर्तन (कविता शीर्षक से), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 47.
12. वहीं, पृष्ठ- 48.
13. चिन्तामणि (भाग-1), रामचन्द्र शुक्ल, पृष्ठ- 219-220.
14. भावी पत्नी के प्रति (शीर्षक से), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 62.
15. आँसू (शीर्षक से), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 48.
16. वहीं, पृष्ठ- 49.
17. बासों का झूरमुट (कविता शीर्षक से), पृष्ठ- 75.
18. वहीं, पृष्ठ- 75.
19. संध्या (कविता शीर्षक से), पृष्ठ- 78.
20. जहाँ किसी वस्तु या भाव में चेतना का आरोप किया जाता है, वहाँ मानवीकरण अलंकार होता है। मानवीकरण में प्रकृति के द्वारा मानवी क्रिया को आरोप करते हुये दिखाया जाता है। मानवीकरण छायावादी काव्य की प्रमुख विशेषता है। छायावादी काव्य में मानवीकरण के रूप में प्रकृति-चित्रण की प्रमुखता है, उदाहरण-
धीरे-धीरे उत्तर क्षितिज से,
आ वसन्त रजनी,
तारकमय नव वेणी बन्धन
शीशफूल कर शशि का नूतन।
रश्मि-वलय सित घन-अवगुंठन
मुक्ताहल अभिराम विदा दे
चितवन से अपनी॥ कवियत्री- महादेवी वर्मा (यामा से) उद्धृत-
रस दोष, छंद, अलंकार निरूपण, लेखक- डॉ. मनहोरगोपाल मागध, श्री राकेश, प्रकाशक केन्द्र- रेलवे क्रासिंग, सीतापुर रोड,
(शेष पृष्ठ 69 पर)

सके और सब को अपना जीवन अपने ढंग से जीने का पूरा-पूरा अधिकार प्राप्त हो सके। यही त्रिलोचन शास्त्री की कहानियों का मूल वैशिष्ट्य है।

संदर्भ :

1. भारतीय साहित्य के निर्माता 'त्रिलोचन' (रेवतीरमण) 'साहित्य अकादमी' (पुनर्मुद्रण 2014 एवं 16), पृ 105
2. वही, पृ 105
3. कवि त्रिलोचन- डॉ० अजीत प्रियदर्शी- प्रथम संस्करण, 2012, साहित्य भण्डा, 30 चाहचंद इलाहाबाद, पृ 81
4. वही, पृ 81
5. त्रिलोचन संचयिता, सम्पादक- ध्रुव शुक्ल, (महात्मा गाँधी अन्तर्राष्ट्रीय हिन्दी विश्वविद्यालय संस्करण 2002), वाणी प्रकाशन, नई दिल्ली- आवृत्ति 2012, पृ 459
6. वही, पृ 461
7. वही, पृ 462
8. वही, पृ 471
9. भारतीय साहित्य के निर्माता त्रिलोचन (रेवतीरमण) साहित्य अकादमी पुनर्मुद्रण, 2014-16, पृ 110
10. आजकल त्रिलोचन विशेषांक- (2010 अप्रैल, अंक 12), सम्पादक- योगेन्द्र दत्त शर्मा, सीमा ओझा।
11. आलोचना- 82 सम्पादक- नामवर सिंह
12. त्रिलोचन के बारे में- गोविन्द प्रसाद, लोक भारती प्रकाशन, इलाहाबाद।
13. साक्षात्कार- त्रिलोचन- अजीत प्रियदर्शी (हिन्दुस्तानी-पत्रिका-जनवरी-मार्च प्रथम अंक 2001)
14. वर्तमान साहित्य 2011- सम्पादक नमिता सिंह
15. ऋतुगंध- त्रिलोचन अंक



(Continued from Page No. 50)

and receives equally. In this community of women, all reach out in support of each other, demonstrating a tremendous sense of responsibility for each other by looking out for one another. And in the end, the sharing of the common and individual experiences and ideas yields rewards of a transformed calm authentic 'self'.

REFERENCES

1. Toni Morrison. God Help the Child, London: Random House. 2015. p. 7.
2. Ibid. p. 57.
3. Ibid. p. 144.
4. Ibid. p. 152.
5. Ibid. p. 143.
6. Ibid. p. 162.
7. Ibid. p. 157.
8. Ibid. p. 29.
9. Ibid. p. 70.
10. Rudolph P. Byrd. 'Sound Advice from a Friend: Words and Thoughts from the higher Ground of Alice Walker'. Callaloo. 16. Spring-Summer, 1983. p. 181.



(पृष्ठ 47 का शेष)

लखनऊ- 20, पृष्ठ-128-129.

21. नौका विहार (कविता शीर्षक से) सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ- 69.
22. वहीं - 69.
23. छायावाद (हिन्दी साहित्य का इतिहास), लेखक- रामचन्द्र शुक्ल, कमल प्रकाशन, नई दिल्ली, पृष्ठ - 438.
24. वहीं, पृष्ठ - 439.
25. मौन निमन्त्रण (कविता शीर्षक से), सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ - 57.
26. वहीं, पृष्ठ - 58.
27. द्रुतु झरो जगत के जीर्ण पत्र (कविता शीर्षक से), पृष्ठ - 74
28. मानव (कविता शीर्षक से), पृष्ठ - 77.
29. भूमिका, सुमित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ - 10.
30. बादल (कविता शीर्षक से), सु मित्रानन्दन पंत रचना संचयन, चयन एवं सम्पादन, कुमार विमल, प्रकाशक: साहित्य अकादेमी, नयी दिल्ली, प्रथम संस्करण- 2006 ई., पृष्ठ - 57.
31. Romanticism- Wikipedia, the free encyclopedia online.(search google.com - Romanticism).

Romanticism (also the Romantic era or the Romantic period) was an artistic, literary, and intellectual movement that originated in Europe toward the end of the 18th century and in most areas was at its peak in the approximate period from 1800 to 1850. It was partly a reaction to the Industrial Revolution, the aristocratic social and political norms of the Age of Enlightenment, and the scientific rationalization of nature. It was embodied most strongly in the visual arts, music, and literature, but had a major impact on historiography, education, and the natural science. It had a significant and complex effect on politics, and while for much of the Romantic period it was associated with liberalism and radicalism, its long-term effect on the growth of nationalism was perhaps more significant.

